

Visit for information about
Jhunjhunu/ Shekhawati/
Rajasthan & India
www.myjhunjhunu.com



वर्ष : 5

अंक : 5 माह : मार्च

RNI NO. RAJHIN/2005/16382

पूरे भारतवर्ष में दो हजार दो सौ से अधिक संख्या में प्रसारित

माई झुंझुनू डॉट कॉम

My Jhunjhunu.com

www.myjhunjhunu.com/newspaper

पृष्ठ : 12 मूल्य : 5 रुपये (वार्षिक शुल्क : 60 रुपये)
डाक पंजीयन संख्या - झुंझुनू/027/05-10 License to post without Prepayment of postage No.
TECH.(W.R.)/47-4/05-06/07 valid till 31-12-10
valid upto 31-12-2010 Posted At H.P.O JJJN On 1st & 2nd Date Of Every Month

नकल से सावधान, सही माल खरीदे

TM No.809002



www.myjhunjhunu.com/cattlefeed

भारतीय उद्योग रत्न अवार्ड,
गोल्ड मैडल से सम्मानित

प्रधान सम्पादक : देवकीनन्दन तुलस्यान संरक्षक : श्रवणकुमार केजड़ीवाल (एडवोकेट)

Awardee - 21st Century Technocrat Excellence Award 2006 with Gold Medal

सम्पादकीय रामनवमी एवं हुनमान जयन्ती पर हार्दिक बधाई एवं शुभकामनाएं....

शिक्षण संस्थाओं का यह माह वार्षिक माह
कहे तो कोई अतिशयोक्ति नहीं होगी क्योंकि लगभग

सभी संस्थाओं में वार्षिक उत्सव एवं पुरस्कार वितरण समारोह सम्पन्न हुए। वार्षिक
समारोह किसी संस्था का दर्पण होता है जिसमें वर्ष भर की गतिविधियों का
लेखाजोखा होता है तथा उत्कृष्ट प्रदर्शन करने वाले छात्र-छात्राओं के सम्मान से अन्य
बच्चों में स्वस्थ प्रतिस्पर्धा का विकास होता है जिससे दूसरे भी उनसे प्रेरणा ले सके
और जीवन में आगे बढ़ सकें।

माह अप्रैल में राम के जन्म पर सभी मनायेंगे हंसी खुशी रामनवमी का त्यौहार तथा
बालाजी महाराज के लगभग चारों ओर भले श्रद्धा के साथ। सभी धार्मिक पर्व पर आप सभी
को हार्दिक बधाई एवं शुभकामनाएं। नमन है भारतीय संस्कृति को जहां होता है हर माह
किसी न किसी रूप में आयोजन त्योहारों का और सभी के पीछे जो मुख्य भावना रची बसी
है वह है आपसी भाईचारा एवं अलौकिक शक्ति के प्रति अगाध आस्था।

झुंझुनू प्रगति संघ द्वारा संचालित आदर्श बाल निकेतन स्कूल के 50 वर्ष पूर्ण
होने के उपलक्ष्य में 14 फरवरी 2010 को आदर्श स्वर्ण जयन्ती महोत्सव-2010 का
सफल आयोजन किया गया। इस अवसर पर उदार दानदाताओं के सहयोग से
नवनिर्मित शीतल जल मंदिर, दो मंजिला आदर्श स्टेज ब्लॉक, आदर्श बाल वाहिनी,
माँ सरस्वती की प्रतिमा तथा फिजिक्स लैब का लोकार्पण किया गया। समारोह
झुंझुनू प्रगति संघ मुख्यालय जयपुर, सूत, कोलकाता, हैदराबाद, अहमदाबाद एवं झुंझुनू
शाखा के पदाधिकारियों एवं सदस्यों की गरिमामय उपस्थिति में उत्साह के साथ
सम्पन्न हुआ। सफल आयोजन हेतु प्रबंध कमिटी को हार्दिक बधाई।

रेल बजट ने शेखावाटी को निराश कर दिया है। खासतौर से सीकर व झुंझुनू
तो रेल के नक्शे में कहीं नजर नहीं आए। ब्रॉडगेज का सफर इस बार भी अधूरा रह गया
है। बस चरू की एक-आध घोषणाओं में यहां के कुछ इलाके जुड़े हैं। उनमें से भी
नोखा से सीकर तक रेल लाइन सर्वे का मामला तो दूर काम दिख रहा है। क्योंकि सर्वे
के बाद योजना आयोग की मंजूरी लेनी होगी। जबकि लोहासू चरू नई लाइन में केवल
पिलानी ही जुड़ पा रहा है। उल्लेखनीय है कि लोहासू से जयपुर व चरू से सीकर ब्रॉडगेज
का मुद्दा शेखावाटी में सालों से चला रहा है, जिसे तीन साल पहले मंजूरी भी मिली थी।
लेकिन, सर्वे में अटक कर रहा गया है। हालांकि चरू के खाने में एक नई रेल व धिवानी
से चरू तक की रेल लाइन मिल गई है। फिलहाल ब्रॉडगेज का अटका हुआ मामला
आगे नहीं बढ़ने से शेखावाटी में बड़ी निराशा है।



श्री श्याम नित्य ज्योत पाठ 9 मई को

माई झुंझुनू। श्री श्याम प्रचार
मण्डल सूत द्वारा आगामी 9 मई को सूत में
श्री श्याम नित्य ज्योत पाठ एवं विमल भजन
संध्या का आयोजन किया जायेगा। जानकारी
देते हुए मण्डल प्रकाश शिव प्रसाद पोद्दार ने
बताया कि घोड़ दौड़ रोड काकडिया
कॉम्प्लेक्स के पास वृन्दावन पार्क में आयोजित
उक्त समारोह में कोलकाता के शिवू जालान
मुख्य पाठ वाचक एवं भजन गायकार होंगे।
समारोह के मुख्य संयोजक अनिल रूंगटा व
विनय बेरीवाला ने बताया कि पाठ के मुख्य
प्रसंग भीम विवाह, कन्यादान, जन्मोत्सव
बधाई एवं शीशदान की विशेष नृत्य प्रस्तुतियां
कार्यक्रम का मुख्य आकर्षण होंगी। मण्डल
अध्यक्ष पूर्णमल अग्रवाल एवं सचिव संदीप
बेरीवाला ने बताया कि इस धार्मिक कार्यक्रम
में श्याम प्रभु का आलौकिक श्रृंगार, छप्पन
भोग, अखण्डज्योत, सवामणी भण्डार के
कार्यक्रमों में बड़ी संख्या में भक्तियों के
उपस्थित होने की संभावना है। पाठ संयोजक
योगेश रामसरिया ने बताया कि पाठ का समय
दोपहर 1 बजे से रखा गया है तथा रात्रि 8
बजे महाप्रसाद होगा। उक्त पाठ में दो हजार
एक सौ एक आसन पर श्याम भक्त श्याम
नित्य ज्योत पाठ करेंगे। विदित है कि सूत
में श्री श्याम प्रचार मण्डल द्वारा विधि
गतिविधियां संचालित की जाती है।

मण्डल द्वारा प्रत्येक माह के रविवार
को श्री श्याम नित्य ज्योत पाठ का आयोजन
किया जाता है। मोबाइल शीतल जल प्याऊ के
साथ शहर में सामाजिक एवं धार्मिक आयोजनों
में निःशुल्क शीतल जल की सुविधा प्रदान की
जाती है। रक्तदान शिविरों का आयोजन तथा
प्राकृतिक विपदा में मण्डल द्वारा आर्थिक
सहयोग तथा सेवाएं देना प्रमुख है।

श्रीधर विश्वविद्यालय का विधेयक पारित

माई झुंझुनू। राजस्थान विधानसभा
में गत सोमवार को श्रीधर विश्वविद्यालय का
अध्यादेश उच्चशिक्षा मंत्री डॉ. जितेंद्र सिंह द्वारा
सदन के पटल पर रखा गया। विधान सभा की
मुहर लगाने के बाद अब इस अध्यादेश ने
विधेयक (एक्ट) का रूप ले लिया है।

छावनी नरेश बालाजी सेवा समिति द्वारा सेवा कैम्प 25 को

माई झुंझुनू। झुंझुनू स्थित श्री छावनी नरेश
बालाजी सेवा समिति द्वारा श्री हनुमान जयन्ती
महोत्सव पर सालासर बालाजी धाम जाने वाले
ध्वज पदयात्रियों की सेवा सुविधा में 25 से मार्च
से 11वां चार दिवसीय सेवा कैम्प लगाया जायेगा
जो 28 मार्च की सायं तक चलेगा।

सेवा समिति के व्यवस्थापक शशिकान्त
महमिया ने बताया कि सेवा समिति द्वारा झुंझुनू
स्थित पुलिस लाईन रेलवे फाटक के निकट पिछले
पांच वर्षों से साल में दो बार हनुमान जयन्ती व
शरद पूर्णिमा महोत्सव पर पैदल जाने वाले ध्वज
पदयात्रियों की सेवा में सेवा कैम्प का आयोजन
करती रही है जिसमें 8 से 10 हजार पदयात्रि इस
चार दिवसीय सेवा कैम्प का पुरा लाभ लेते हैं।
सेवा कैम्प में सेवा समिति द्वारा पदयात्रियों की
सेवा में भोजन, चिकित्सा, निम्बुपानी, चाय,
बिस्कुट, नाश्ता, स्नान व रात्रि विश्राम आदि की
सभी सेवाएं दानदाताओं को आर्थिक सहयोग से
निःशुल्क उपलब्ध करवायी जाती हैं। सेवा
समिति के व्यवस्थापक महमिया ने दानदाताओं
से अपील की है कि वे इस पुण्य कार्य में आर्थिक
सहयोग देकर पुण्य लाभ लें। सेवा कार्य में सहयोग
देने की इच्छा रखने वाले सेवा समिति के
व्यवस्थापक से सम्पर्क कर सकते हैं।

माई झुंझुनू डॉट कॉम द्वारा आदर्श प्रतिभाओं को ट्राफी



माई झुंझुनू। झुंझुनू प्रगति संघ मुख्यालय द्वारा संचालित आदर्श बाल निकेतन
स्कूल के आदर्श स्वर्ण जयन्ती महोत्सव 14 फरवरी 2010 के अवसर पर विद्यालय में
कक्षा 10 वीं टॉपर शुभम पंसारी को 86.83 प्रतिशत अंक प्राप्त करने पर तथा 12वीं टॉपर
कुमारी दीपिका टोबड़ा को 81.23 प्रतिशत अंक प्राप्त करने पर माई झुंझुनू डॉट कॉम द्वारा
प्रदत्त ट्राफी समारोह के अतिथियों की गरिमामय उपस्थिति में माई झुंझुनू डॉट कॉम के
प्रायोजक केशरदेव तुलस्यान के सानिध्य में प्रदान की गयी। माई झुंझुनू डॉट कॉम के
डीएन तुलस्यान जो कि विद्यालय के भूतपूर्व छात्र है, ने बताया कि प्रतिवर्ष उनके द्वारा
पिछले पांच वर्षों से लगातार विद्यालय की कक्षा 10 वीं एवं 12 में सर्वाधिक अंक लाने
वाले विद्यार्थी को उक्त ट्राफी प्रदान की जाती है जिससे छात्र-छात्राओं में स्वस्थ
प्रतिस्पर्धा का विकास हो तथा उन्हें आगे आने की प्रेरणा मिले।

श्री छावनी नरेश बालाजी समिति द्वारा दीपोत्सव 16 को

माई झुंझुनू। छावनी बाजार स्थित श्री छावनी नरेश बालाजी सेवा समिति
द्वारा गत वर्ष का भाति इस बार भी 16 मार्च को नव सम्बत्सर वर्ष 2067 पर 51
हजार दीपप्रज्वलित कर विशाल दीपोत्सव मनायेगा तथा इस अवसर पर मंदिर
प्रांगण में बालाजी महाराज की महाभारती व आकर्षक आतिशबाजी का भी
आयोजन किया जायेगा। सेवा समिति के व्यवस्थापक व सह व्यवस्थापक शशिकान्त
महमिया व पवन वर्मा ने संयुक्त रूप से बताया कि सेवा समिति द्वारा इस बार भी
16 मार्च की सायं नव सम्बत्सर आगमन की खुशी में इकतीस हजार दीप
प्रज्वलित कर विशाल दीपोत्सव मनाया जायेगा। सेवा समिति द्वारा इस बार भी
मंदिरों को श्रृंखलाबद्ध दीप श्रृंखला से जोड़ा जायेगा। इनके अलावा सेवा समिति
द्वारा शहर के करीब सौ मंदिरों पर 500 घरों में इस नव सम्बत्सर वर्ष पर दीप
प्रज्वलित कर दीपोत्सव का कार्यक्रम किया जायेगा।

नगर कला मंच द्वारा रंगीलों फागण आयोजित

माई झुंझुनू 25 फर.। झुंझुनू नगर कला मंच द्वारा गुरुवार
रात्रि आठ बजे आयोजित रंगीलों फागण कार्यक्रम में वीणा केंसेट
के कलाकारों ने लोक संस्कृति को जीवंत किया अपनी शानदार
प्रस्तुतियों से। दूरदर्शन धारावाहिक गोरबंद नखरालों एवं चिरमी
धारावाहिक के लोकप्रिय कलाकार गायकार सुप्रिया तथा नर्तक
नृत्यांगनाएं वीणा ग्रुप के ख्यातिनाम कलाकारों द्वारा समारोह में
रंगारंग प्रस्तुतियां दी गयीं। बाम्बे के सुप्रसिद्ध गायकार सतीश
बेहरा ने भी दर्शकों का मनोरंजन किया।

वीणा के सरस्वती स्टूडियो दिल्ली के इंजीनियरों द्वारा
जानदार व शानदार प्रस्तुतियां सराहनीय थीं। फागुन की मस्ती
और राजस्थान की लोक संस्कृति से रू-ब-रू कराने वाली पीपली,
कुरजा पणिहारी व अन्य लोक गीतों का आनन्द दर्शकों ने उठाया।
कार्यक्रम के मुख्य अतिथि जिला पुलिस अधीक्षक अजयपाल
लाम्बा थे जबकि अध्यक्षता समाजसेवी बजरंगलाल सौलानावाले
ने की तथा विशिष्ट अतिथि के रूप में ए.एस.पी. बिहारीलाल
वर्मा, तहसीलदार महेन्द्र मोणा, नगर परिषद के सभापति खालिद
हुसैन, आयुक्त श्रवणकुमार की गरिमामय उपस्थिति रही साथ
ही जयपुर के उप महापौर मनीष पारीक, बसंतलाल मोरवाल,
रामचन्द्र तुलस्यान, मोहनलाल तुलस्यान, चौधमल पाटोदिया,
विरेन्द्र डारा, संतोष मित्तल, बंशोधर जांगिड़, महेन्द्र मित्तल,
अजय चौधरी भी विशेष रूप से आमंत्रित थे।

सद्भाव संस्थान की ओर से फागोत्सव कार्यक्रम का आयोजन



माई झुंझुनू 21 फरवरी। स्थानीय स्काउट गाइड मैदान में फाल्गुन माह के
अवसर पर सद्भाव संस्थान की ओर से फागोत्सव कार्यक्रम का आयोजन किया गया।
इस कार्यक्रम का शुभारम्भ जिला कलक्टर आलोक गुप्ता, सभापति खालिद हुसैन ने दण्ड
बजाकर कार्यक्रम का शुभारम्भ किया। इस कार्यक्रम में रामगढ़ शेखावाटी से आये श्री
हनुमान चंग मण्डली के कलाकारों ने धमाल व नृत्य की प्रस्तुतियां दी जिनमें मत मारे
रे मोहन मेरे पिचकारी तथा धीमी चालो ये जैसे धमालों पर बांसुरी की धुन के साथ
कलाकारों ने नृत्य किया व जयपुर से आयी कमली सपेरा ने अपनी पूरी टीम के साथ
राजस्थानी लोक गीत व होली के गीत होलीया में उड़े रे गुलाल पर नृत्य करते हुए झुमी
कमली। वही कांच के गिलासों पर मटका मिर पर रखकर तथा कांच के टुकड़ों पर नंगी
तलवारों पर कलाकारों ने थिरककर प्रस्तुतियां दी तो लोगों ने जमकर तालियां बजाईं।
कार्यक्रम में उप पुलिस अधीक्षक अर्जुन सिंह, सीकर पीआरओ राजकुमार पारीक,
बजरंगलाल सौलानावाला, लहर चप्पल चप्पल के निर्माता रमेश अग्रवाल, पूर्व चैयरमैन
तैय्यब अली, संस्थाध्यक्ष डॉ. दयाशंकर बावलिया, एडवोकेट सुशील जोशी, डॉ.
उम्मेद सिंह, रामनारायण कुमावत सहित शहर के गणमान्य लोग उपस्थित थे।

श्री खेमी शक्ति मंदिर ट्रस्ट द्वारा होली उत्सव एवं स्नेह मिलन एक को

माई झुंझुनू न्यूज। श्री खेमी शक्ति मंदिर ट्रस्ट झुंझुनू द्वारा खेमी शक्ति मंदिर
प्रांगण में आगामी एक मार्च सोमवार को बुलण्डी पर होली उत्सव एवं स्नेह मिलन का
आयोजन किया जायेगा। मंदिर ट्रस्ट के विश्वनाथ टोबड़ा ने बताया कि सोमवार प्रातः
6.30 आरती के पश्चात भजनों का कार्यक्रम किया जायेगा जिसका समापन फूलों की
होली के साथ होगा। तत्पश्चात ट्रस्ट की ओर से अल्पाहार का आयोजन रखा गया है।

जी.बी. मोदी में विदाई समारोह मनाया

माई झुंझुनू 24 फरवरी। अम्बेडकर नगर स्थित जी.बी. मोदी विद्या मंदिर सीबीएसई के
नये भवन में बुधवार को विदाई समारोह मनाया गया। कार्यक्रम का शुभारम्भ विद्यालय
सचिव श्रवण केजड़ीवाल ने किया। इस अवसर पर प्राचार्य एस.एस. कुकरैती ने सभी
का स्वागत करते हुए बच्चों के उज्ज्वल भविष्य की कामना की। इसी श्रृंखला में बच्चों
ने सांस्कृतिक प्रस्तुतियां भी दी। इस अवसर पर उपप्राचार्य मंजू खण्डेलवाल सहित
विद्यालय स्टाफ उपस्थित था। संचालन निशा सिंघानिया व अपूर्वी अग्रवाल ने किया।

श्री श्याम संकीर्तन मण्डल द्वारा भजन संध्या

माई झुंझुनू 25 फरवरी। राणीसती
रोड़ स्थित श्याम मंदिर में रात्रि नौ बजे से
श्री श्याम संकीर्तन मण्डल के तत्वावधान
में भव्य भजन संध्या का आयोजन किया
गया। भजन संध्या में सज्जन दाधीच एण्ड
पाटी द्वारा सुन्दर भजनों व धमालों के
रंगारंग कार्यक्रम की प्रस्तुति दी गयी। इस
अवसर पर श्याम बाबा का आलौकिक
श्रृंगार व छप्पन भोग की झांकी सजाई
गयी। मण्डल के अध्यक्ष भरत तुलस्यान,
कोषाध्यक्ष एडवोकेट दिनेशचन्द्र अग्रवाल,
एवं कार्यक्रम संयोजक श्यामसुन्दर
टमकोरिया, सुशील रींगसीया, रमेश
अग्रवाल, श्यामसुन्दर गोयनका, कपिल
पंसारी, विमल टमकोरिया, एडवोकेट



हजरत कमरुद्दीनशाह दरगाह में दुआ की तीन दिवसीय उर्स में

माई झुंझुनू न्यूज। हजरत कमरुद्दीनशाह
के तीन दिवसीय उर्स शुरू होने के साथ ही
जायरीनों व अकीदतमंदों ने दरगाह में दुआ
की तथा जियात कर फूल पेश किए व देश
में अमन चैन व खुशहाली की दुआ मांगी।
बुधवार को इशा की नमाज के बाद इब्राहिम
उस्ताद सहित अन्य लोगों ने मिलादे शरीफ
की सज्जा पढ़ी। इसके बाद कव्वाली की
महफिल सजी। मशहूर कव्वाल हाजी शहीद
फरोद व अमीन शाबरी ने बाबा के शान में
एक से बढकर एक कव्वाली पेश की। जयपुर
के गुलाब व लतीफ मजौद सहित शेखावाटी
क्षेत्र के अनेक कव्वाल पाठियों ने मुझे मंदिर
भी प्यार है, मुझे मस्जिद भी प्यारी है, कहीं
भगवान लिखेगा, कहीं रहमान लिखेगा..
सहित कई क्लाम पेश किए। उर्स प्रबंधक
कमेटी के प्रचार मंत्री शौकत अली चौहान ने
बताया कि इस मौके पर सज्जदानशीन एजाज
नबी, अशरफ खान, दरगाह कमेटी के सदर
असगर अली खां पहाडीयान, नगर परिषद के
सभापति खालिद हुसैन, दरगाह कमेटी के सचिव
मोहम्मद फारूक कुंशी सहित काफी संख्या में
लोग उपस्थित थे। उर्स के मौके पर दरगाह
परिसर क्षेत्र में हाट, झूले व स्टॉलें लगें।

जेजेटी यूनिवर्सिटी में सांस्कृतिक, सम्मान समारोह

माई झुंझुनू 26 फर.। श्री जगदीश
प्रसाद झाबरमल टोबड़ेवाला विश्वविद्यालय
चुड़ेला में शनिवार प्रातः 11.15 बजे
आयोजित सांस्कृतिक एवं प्रतिभा सम्मान
समारोह के समाचार एवं फोटो ग्राफस
आगामी अंक में प्रकाशित किये जायेंगे।
इससे पूर्व वेबसाईट पर देखें।
www.myjhunjhunu.com/jjtu

कृपया सरकारी विभाग ध्यान दे

सहर्ष सूचित किया जाता है
कि माई झुंझुनू डॉट कॉम मासिक
समाचार पत्र को राजकीय
विज्ञापनों के लिए मान्यता राजस्थान
सरकार सूचना एवं जनसम्पर्क
निदेशालय के क्रमांक पं.9 (59/
सम्पर्क / 2010-422-25 दिनांक
3-2-2010 प्राप्त हो गई है।
संबंधित विज्ञापन माई
झुंझुनू डॉट कॉम कार्यालय छावनी
बाजार को भिजवाने की कृपा करें।
देवकीनन्दन तुलस्यान
मुख्य सम्पादक

पीआरओ कार्यालय के किसी भी दिन के प्रेसनोट कभी भी देखें।
www.myjhunjhunu.com/pro

जिला पुलिस प्रेसनोट एवं अन्य जानकारियों के लिए लॉगऑन करें-
www.myjhunjhunu.com/police

संजय शर्मा, सुनील पंसारी, केशरदेव
तुलस्यान, सुनील तुलस्यान सहित अन्य
श्यामभक्त बड़ी संख्या में उपस्थित थे।